

انتشار و پسپائی کے اسباب اور ان کا تدارک

اھل سنت جماعت

ڈاکٹر شجاع الدین فاروقی

۱۳ / محرم الحرام مطابق ۳۱ / دسمبر ۲۰۰۹ء کو جامعہ اشرفیہ میں یوم مفتی اعظم ہند کا انعقاد ہوا۔ جشن کا اہتمام حسب روایت جماعت سابعہ نے کیا تھا۔ توسیعی خطبہ مسلم یونیورسٹی علی گڑھ سے آئے ڈاکٹر شجاع الدین فاروقی نے پیش کیا، موضوع تھا ”اہل سنت و جماعت: انتشار و پسپائی کے اسباب اور ان کا تدارک“ یہ اہم خطاب قارئین کی میز پر بھی پیش ہے۔ امید ہے کہ سنجیدہ اور باشعور طبقہ اسے ضرور پسند کرے گا۔ از: مبارک حسین مصباحی

ذی مرتبت

سربراہانِ جامعہ، ذی وقار علمائے کرام، عالی مقام
اساتذہ عظام اور طلبہ عزیز!

الحمد للہ! مرکز اہل سنت جامعہ اشرفیہ کی زیارت کرنے، ان سے مستفیض ہونے کی دیرینہ آرزو آج پوری ہوئی ہے۔ خصوصاً اپنے جوان سال اور پر جوش طلبہ عزیز سے ملنے، ان سے گفتگو کرنے، ان تک ایک پیغام پہنچانے اور ان کے جذبہ عمل کو ہمیز کرنے کا جذبہ ہی مجھے یہاں لایا ہے۔ خدا کرے کہ میری محنت اور جذبہ ثمر آوار ہو۔ اللہ تعالیٰ آپ کو سعی و عمل کی توفیق عطا فرمائے اور میری بے چینی و بے قراری کو فرحت و انبساط سے شاد کام کرے۔ آپ لوگ دین و مسلک کے پر جوش اور پر عزم مجاہد و مبلغ ثابت ہوں۔ آمین۔

میری صمیم قلب سے گزارش یہ ہے کہ میری عرض داشت کو بغور اور ٹھنڈے دل و دماغ کے ساتھ سماعت فرمائیے، اس میں نظر آنے والی تلخی و درشتی پر نہ جائیں، اسے کسی کے خلاف نہ سمجھیں، بلکہ ایک بے چین کی آہ و فریاد سمجھتے ہوئے اس پر غور فرمائیں۔ یقین جانے جس کا گھر، جس کا اٹانہ لٹ رہا ہو وہ بے قرار ہو کر ادھر ادھر بھاگتا ہے، عجیب و غریب آوازیں نکالتا ہے، ایک ایک کو پکارتا ہے، ہر ایک سے مدد کی درخواست کرتا ہے۔ اس وقت وہ الفاظ کے تیج و خم میں نہیں پڑتا۔ متقی و متوجع الفاظ نہیں بولتا بلکہ جو خیال اور جو زبان پر آتا ہے وہی کہتا ہے۔

الفاظ کے اسلوب پہ قابو نہیں رہتا

جب روح کے اندر متلاطم ہوں خیالات

اس وقت دانائی کا تقاضا یہی ہوتا ہے کہ جس طرح بھی ہو،

پیغام کی ترسیل ہو جائے اور گوہر مراد حاصل ہو جائے۔

الفاظ کے بیچوں میں الجھتا نہیں دانا
غواہ کو مطلب ہے صدف سے کہ گہر سے

یہی کیفیت اس وقت میری ہے۔ میں اپنے اہل مسلک کو کم زور و پسپا ہوتے دیکھ کر ہکڑتے و سمٹتے دیکھ کر بے چین و بے قرار ہوں، فکر مند ہوں اور اس بے چینی و بے قراری اور فکر مندی کو ہر ایک کے دل و دماغ میں پیدا کرنا چاہتا ہوں۔ اس لیے ہر ایک سے کہتا ہوں کہ بھائی کچھ کرو۔

حضرات! چوں کہ قدیم مراکز اور عمر رسیدہ لوگوں کا جوش و ولولہ ٹھنڈا ہو جاتا ہے۔ ان میں جوش سے زیادہ ہوش کی اور اپنے ذاتی مفادات کی حفاظت کی فکر غالب ہو جاتی ہے، پھر ہمارے سب نہیں لیکن اکثر مراکز پر ان لوگوں کا قبضہ ہے جو اپنے بزرگوں کی کمائی اور وراثت کو کیش کر رہے ہیں اور اس سے عیش کر رہے ہیں۔ ان میں سے بیش تر علم و عمل سے بھی کورے ہیں، حالات سے بے خبر بھی ہیں اور نہ باخبر ہونا چاہتے ہیں۔ بے حسی اور تن آسانی کا لبادہ اوڑھے ہوئے بیٹھے ہیں اور سمجھتے ہیں کہ ہمارے مرغ و بریانی اور نذرانے میں تو کمی آ نہیں رہی ہے، پھر ہمیں کیا ضرورت ہے کہ ملت و مسلک کے غم میں پڑ کر اپنا آرام و سکون برباد کریں، پریشانیوں اور دشمنیوں مول لیں، اس لیے جو ہو رہا ہے، ہونے دو۔ ایسے لوگوں کے پاس مشیتِ الہی یہی ہے، قربِ قیامت میں یہی ہونا ہے۔ اہل حق کو کم زور ہی ہونا ہے، گم راہی و بے دینی بڑھنی ہی ہے۔ یہ اور ان جیسے جملے اور نسنے بھی موجود ہیں، ان کی آڑ میں وہ کچھ کرنا نہیں چاہتے۔ اس وقت انہیں اپنے بزرگوں کی وہ محنتیں لگن اور کوششیں یاد نہیں آتیں کہ انھوں نے کس طرح خلقِ خدا

نظریات

کو راہِ راست پر لانے کے لیے جدوجہد کی تھی۔ اپنے آرام و سکون کو برباد کر کے دور دراز کے علاقوں اور دشمنوں کے بیچ پہنچ کر اعلاے کلمۃ الحق کا فریضہ ادا کیا تھا۔ اس لیے تو ایسے تن آسان اور نا اہل و ناخلف لوگوں کے لیے اقبال نے کہا تھا۔

میراث میں آئی ہے انھیں مسندِ ارشاد
زانوں کے تصرف میں عقابوں کا نشین

طلبہ عزیز! آپ نوجوان ہیں۔ آپ کا جامعہ اور یہ مرکز اہل سنت بھی جدید و جوان ہے۔ جوانوں میں ہی کچھ کر گزرنے، انقلاب لانے اور حالات کو بدلنے کی ہمت و جرأت اور جوش و ولولہ ہوتا ہے۔ کسی بھی تحریک کو عوامی شکل دینے میں نوجوان طبقہ کا سب سے بڑا ہاتھ ہوتا ہے۔ نوجوان قیادت کے اندر کچھ کر گزرنے کا عزم و ولولہ ہوتا ہے۔

ع: اگر ہے جوش و ولولہ تو ڈال دو گے زلزلہ

اسی لیے میں آپ کے پاس یہ فریاد لے کر آیا ہوں کہ کچھ کیجیے، یہی کرنے کا وقت ہے۔ دوسروں کو دیکھیے کہ وہ کس طرح اپنے مسلک و مشن کے فروغ کے لیے دن رات ایک کیے ہوئے ہیں، بھاگے پھر رہے ہیں، دور دراز کے سفر کر رہے ہیں، جان و مال اور وقت کی قربانی دے رہے ہیں اور زیادہ سے زیادہ لوگوں کو گھیر کر اپنے خیمے میں لارہے ہیں۔

اٹھو، وگرنہ حشر نہیں ہو گا پھر کبھی

دوڑو، زمانہ چال قیامت کی چل گیا

عزیزانِ گرامی! آپ خوش قسمت ہیں کہ اپنے ہم خیال و ہم عقیدہ لوگوں کے درمیان رہتے ہیں، اسی لیے آپ کو اس فکر اور بے چینی کا احساس کم ہوتا ہے جو ہم جیسوں کو مقدر میں ہے۔ میرے اندر دراصل یہ بے چینی اور فکر نہ صرف حالات کو بغور دیکھنے اور مشاہدہ کرنے سے پیدا ہوئی ہے بلکہ تلخ تجربے سے گزرنے کے بعد پیدا ہوئی ہے۔ میرے آبائی شہر امر وہہ میں (جسے شہر اولیا کہا جاتا تھا)۔ اب سے ستر اسی سال پہلے تک تقریباً ساری آبادی سنی حنفی تھی اور نوے فی صد مساجد میں سنی امام ہوتے تھے لیکن ہمارا مدرسہ کچھ ناعاقبت اندیش و نادان دوستوں کے بدولت شکست و ریخت کا شکار ہوا۔ جب مدرسہ ختم ہوا تو مساجد بھی اماموں سے خالی ہو گئیں۔ ادھر ان کا مدرسہ ترقی کرتا رہا، نتیجے میں تمام مساجد میں ان کے امام آگئے اور آج یہ عالم ہے کہ پورے شہر میں صرف چند مساجد ہی سنیوں کے قبضے میں رہ

کیا کچھ بھی نہیں۔

اہل سنت کے افراد کو عموماً وقف بورڈوں، حج کمیٹیوں اور مسلمانوں سے متعلق دیگر امور میں کام کرنے کا موقع کم ہی ملتا ہے اور اگر کسی کو ملتا بھی ہے تو وہ مسلک کے لیے کام کرنے کے بجائے ذاتی منفعت میں لگ جاتے ہیں۔

ایک بزرگ زادے وقف بورڈ کے ممبر ہوئے اور بااثر ممبر ہوئے، لیکن انھوں نے درخواست کے باوجود رُخ بھی نہیں کیا، بلکہ مجھے معلوم ہوا کہ وہ اور بظاہر کئی اور سچے چکے سنی، اسی نام پر کمانے کھانے والے، اور سنیت کا دم بھرنے والے کئی ممبرانِ پیسہ لے کر اغیار کا کام کر رہے ہیں۔ انھیں اس سے غرض نہیں کہ ہونے والا مہتمم یا سکریٹری سنی ہے یا غیر۔ انھیں تو بس اپنا نذرانہ چاہیے، واقف و درگاہیں کہیں بھی جائیں۔

یہ کسی ایک مسجد، درگاہ یا وقف کا قصہ نہیں ہے، صد ہا مساجد و مکابر اور درگاہیں بے حس و بے غیرت گندم نما جو فروشوں کے ہاتھوں سے دستِ اغیار میں گئی ہیں۔ ایسے ہی لوگوں کے لیے تو اقبال نے کہا تھا۔

ہو گونا نام جو قبروں کی تجارت کر کے

کیانہ بیچو گے جو مل جائیں صنم پتھر کے

بہر حال یہ ایک طویل داستانِ غم ہے جس سے آپ سبھی بڑی حد تک واقف ہیں اور اس صورتِ حال پر اظہارِ افسوس بھی کرتے رہتے ہیں۔ لیکن صرف اظہارِ افسوس سے کام نہیں چلے گا۔ آئیے!

خلافت کے متمنی تھے۔ اس وقت یہ اختلاف صرف فکری و نظریاتی اختلاف تھا، البتہ اُس فکری و نظریاتی گم راہی کی بنیاد بنا جو آگے چل کر وسیع سے وسیع تر اور عمیق سے عمیق تر ہوتی چلی گئی اور آج تک برقرار ہے، بلکہ غالباً صحیح قیامت تک رہے گی۔

شیخین کرام کے دور میں یہ اختلاف معمولی تھا اور ذہابا لیکن خلافت عثمانی کے قیام کے ساتھ ہی باقاعدہ دو گروہ شیعانِ علی اور شیعانِ عثمان کے نام سے موسوم کیے جانے لگے۔ حالانکہ ان دونوں بزرگوں میں مکمل اتحاد و یگانگت تھی اور حضرت علی ان کے معین و مددگار تھے۔ یہ حضرات سطحی و گروہی اختلاف سے مبرا تھے۔

عوام سے پیدا ہونے والے اختلاف نے خلافت عثمانی کے خلاف درپردہ سازشوں اور پروپیگنڈے کا دور شروع کر دیا، جس نے بالآخر حضرت عثمان کے خلاف بغاوت کی صورت اختیار کر لی اور نتیجہ ان کی المناک شہادت کی شکل میں ظاہر ہوا۔ ان ہی حالات میں خلافت علی کا قیام ہوا جسے ان شیعانِ عثمان نے ماننے سے انکار کر دیا جن کی قیادت امیر معاویہ کر رہے تھے۔ نتیجہ جنگ صفین کی صورت میں وقوع پذیر ہوا اور برادری کی تاریخ رقم کی گئی۔ اسی جنگ میں قرآن مجید کو نیروں پر بلند کرنے سے نئے اختلافات اور نئے گروہ پیدا ہوئے۔ ایک گروہ جس نے واضح اختلاف کر کے خود کو حضرت علی سے علاحدہ کر لیا، حروریہ اور پھر ”خوارج“ کے نام سے موسوم ہوا۔ یہ گروہ نہ صرف حضرت علی سے علاحدہ ہو بلکہ معاذ اللہ خود انہیں کافر قرار دے کر ان سے آمادہ جنگ ہو گیا۔ بالآخر نہروان کے مقام پر حضرت علی کے ہاتھوں شکست و ریخت اور استیصال کا شکار ہوا۔ اس گروہ کے چند افراد ہی جان بچا کر بھاگ سکے۔

اس وقت مسلمان واضح طور پر تین گروہوں میں تقسیم ہو گئے۔ ایک وہ جو حضرت علی کی محبت میں غلو کرتا تھا اور خلافت کو انہیں کا حق مان کر خلفائے ثلاثہ کو غاصب کہتا تھا۔ کچھ عرصہ بعد ان لوگوں میں شدت آئی اور انہوں نے خلفائے ثلاثہ اور بعض دوسرے صحابہ کرام پر شب و شتم اور لعن طعن شروع کر دی۔ اسی وجہ سے انہیں ”روافض“ کہا گیا۔ یہ عموماً شیعانِ علی اور اب ”شیعہ“ کہے جاتے ہیں۔ وقت کے ساتھ ساتھ خود ان کے درجنوں ذیلی فرقے اور مسلک بن گئے۔ دوسرا گروہ خوارج کا تھا جو حضرت علی کے بعض کاموں کی وجہ سے انہیں کافر قرار دے کر ان سے نفرت کرنے لگا تھا۔ اس

ہم سب مل کر اہل سنت کے انتشار و پسپائی کے اسباب اور ان کے تدارک کے طریقوں پر گفتگو اور غور و فکر کریں۔

اختلاف و انتشار کی نفسیاتی وجوہات:-

سامعین کرام! سب سے پہلے اختلاف و انتشار کی نفسیاتی وجوہات کا جائزہ لیتے ہیں۔

در اصل اختلافِ رائے انسانی فطرت میں داخل ہے۔ کسی ایک بات پر چند لوگوں کا بھی متفق ہونا مشکل ہوتا ہے، خصوصاً ذہین، تعلیم یافتہ اور صاحبِ الرائے افراد کا متفق الرائے ہونا تو محالات میں سے ہے۔ یہی وجہ ہے کہ سیاسی و سماجی امور ہوں یا مذہبی افکار و عقائد، نظریاتی ہم آہنگی بہت جلد کا فور ہو جاتی ہے اور عقائد و اعمال میں صدمہ اختلافات پیدا ہو جاتے ہیں۔ یہ عمل زمان و مکان سے مبرا ہے، تمدنی زندگی کی ابتدا سے ہو رہا ہے اور انتہا تک ہوتا رہے گا۔ یہی وجہ ہے کہ کوئی بھی مذہب صدمہ فرقوں اور مسلکوں میں تقسیم ہونے سے محفوظ نہ رہ سکا۔

اسی کے پیش نظر مجرب صادق اور بعد از خدا کائنات کی سب سے علیم و خبیر ہستی نے یہ خبر دے دی تھی کہ یہود و نصاریٰ تو ۲۷ فرقوں میں منقسم ہوئے لیکن میری امت ۳۷ فرقوں میں تقسیم ہو جائے گی اور ان میں سے صرف ایک فرقہ ناجی ہو گا، باقی سب فکری و عملی گم راہی میں مبتلا ہو کر فی النار ہوں گے۔ غالباً ۲۷ اور ۳۷ کا عدد بھی محاورہ اور ایک بڑی تعداد کے اظہار کے لیے ہے، ورنہ ان فرقوں اور ان کے ذیلی فرقوں اور مسلکوں کا شمار کیا جائے جن کے عقائد و اعمال تاریخ نے محفوظ رکھے ہیں تو شاید یہ تعداد اس سے کہیں زیادہ ہو جائے گی۔

آئیے! اب اس کا جائزہ لیتے ہیں کہ مسلمانوں میں اختلافِ رائے اور فرقہ بندی کی ابتدا کی وجوہات کیا ہیں اور ابتدا کیسے ہوئی۔

مسلمانوں میں اختلافِ رائے

اور فرقہ بندی کی وجوہات اور ان کی ابتدا:-

امتِ مسلمہ میں بڑے اختلاف کی ابتدا رسولِ اکرم فخر بنی آدم ﷺ کے وصال اور آپ کی خلافت کے قیام سے ہوئی۔ اس وقت مہاجرین حضرت ابو بکر صدیق رضی اللہ عنہ کی خلافت کے حق میں تھے تو انصارِ مدینہ حضرت سعد بن عبادہ کو خلیفہ بنانا چاہتے تھے۔ جب کہ مہاجرین میں سے ہی بنو ہاشم حضرت علی کرم اللہ وجہہ الکریم کی

نظریات

نظریاتی ہم آہنگی اسی تحریک کے ساتھ ہے۔ تبلیغی جماعت، جماعت اسلامی کے افراد نیز اصلاحی، فلاحی، ندوی وغیرہم تقریباً ان ہی عقائد و نظریات کے حامل ہیں جو وہابی تحریک کے نظریات اور عقائد سمجھے جاتے ہیں۔ خود کو اہل حدیث اور سلفی کہنے والے تو وہابیت کے پر جوش حامی اور مبلغ و ترجمان ہیں۔

وہابیت کی یہ تحریک نجد کے اسی علاقے سے شروع ہوئی جہاں سے اسلام کے خلاف پہلا سُر اور پہلی بغاوت مسیلمہ کذاب کی صورت میں ابھری تھی۔ اسی علاقے کے متعلق آپ کا ارشاد گرامی ہے کہ اس علاقے سے فتنے، زلزلے اور قرن الشیطان (شیطان کی سینگ) نکلے گا۔

اس تحریک کے بانی محمد بن عبد الوہاب نجدی کا خاندان علمی خاندان تھا۔ ان کے والد اور بھائی صحیح العقیدہ عالم تھے اور انھوں نے ان کے افکار و نظریات کی مخالفت بھی کی لیکن ان کی روح میں شروع سے ہی بے چینی و بغاوت تھی۔ انھیں آٹھویں صدی ہجری کے عالم ابن تیمیہ اور ان کے شاگرد ابن قیم کے افکار و خیالات میں بڑی دل چسپی تھی جو اپنے دور میں تقلید سے بے زار، خروج کی طرف مائل اور شاہ راہ عام سے ہٹ کر چلنے والے تھے۔ شیخ نجدی نے بھی انھیں کا اتباع کیا۔ انھیں مسلمانوں کے مروجہ افکار و اعمال میں شرک و بدعت نظر آئی۔ خود انھوں نے اور ان کے متبعین نے اس وقت کے مسلمانوں کا حال کچھ اس طرح بیان کیا ہے کہ معلوم ہوتا ہے تمام مسلمان اسلام سے یک لخت برگشتہ ہو چکے تھے۔ دوسری جگہوں کا کیا ذکر خود حر مین شریفین میں بت پرستی کے گڑھ اور فسق و فجور کے اڈے قائم ہو گئے تھے۔ خدائے واحد کی جگہ بزرگوں اور ان کے مزارات کی پرستش ہونے لگی تھی اور ان سے مرادیں مانگی جانے لگی تھیں۔ وغیرہم۔ (جاری)



ماہ نامہ اشرفیہ حاصل کریں

مراد آباد میں

جناب حافظ افتخار حسین صابری صاحب

سجادہ نشین حضرت باقر علی شاہ پہلوان کی درگاہ

لاچت نگر، مراد آباد (پو. پی.) 244001

طرح مخبر صادق اور صاحب علم ماکان و مایکون صلی اللہ علیہ وسلم کی وہ پیش گوئی بھی پوری ہوئی کہ ایک گروہ علی کی محبت میں اور ایک عداوت میں ہلاک ہو گا۔ ان دو انتہاؤں کے درمیان مسلمانوں کا سو ادا عظیم مسلک اعتدال پر قائم رہا۔ اس نے حضرت علی کی محبت کو جزو ایمانی تو سمجھا لیکن دوسرے اصحاب کرام کی قیمت پر نہیں۔ یہی صحابہ کرام، اولیائے عظام اور اہل حق کا مسلک ہے۔ اسی کے متعلق آپ کا ارشاد گرامی ہے کہ ناجی فرقہ وہ ہو گا جو میری اور میرے اصحاب کی سنت پر عمل پیرا ہو گا۔ الحمد للہ! ہم اہل سنت آج بھی اسی مسلک اعتدال پر قائم ہیں۔

تمام گم راہ فرقوں کی اصل خوارج ہیں یا روافض:-

اگر بنظر غائر مطالعہ کیا جائے تو معلوم ہو گا کہ اب تک جتنے گم راہ و بے دین فرقے پیدا ہوئے ہیں ان کی نظریاتی ہم آہنگی خوارج کے ساتھ ہے یا روافض کے ساتھ اور یہ سب اپنی تعداد اور قوت کے اعتبار سے خواہ کتنے اور کیسے بھی رہے ہوں، کبھی بھی اکثریت میں نہیں رہے۔ اکثریت ہمیشہ مسلک اعتدال مسلک اہل سنت کی ہی رہی ہے۔ مختلف ادوار میں اہل سنت کو گم راہ فرقوں سے معرکے در پیش رہے ہیں۔ کبھی ان گم راہ فرقوں کو غلبہ بھی حاصل ہوا ہے اور حکومت کی پشت پناہی بھی۔ اسی کے زور پر وہ غالب اور زبردست بھی نظر آئے ہیں، لیکن اہل سنت صد ہا نشیب و فراز سے گزرنے کے باوجود مسلمانوں کا سو ادا عظیم ہی رہے ہیں۔ مسلمانوں کی غالب اکثریت ہمیشہ مسلک اعتدال سے ہی وابستہ رہی ہے اور الحمد للہ آج بھی ہے۔ طلبہ عزیز! اب اصل کی طرف رجوع ہوتے ہیں۔

وہابیت سے درپیش معرکے اور ان کے اثرات و خطرات:-

گزشتہ دو صدیوں سے اور فی الوقت بھی اہل سنت کو سب سے بڑا اور زبردست معرکہ وہابیت سے درپیش ہے۔ وہابی تحریک نے عالم اسلام پر اپنے بڑے گہرے اور دور رس اثرات مرتب کیے ہیں اور اس میں شک نہیں کہ آج بھی یہ تحریک اپنی پوری شدت و قوت کے ساتھ جاری ہے۔ ممالک اسلامیہ کے ایک بڑے حصہ پر اسی کا تسلط ہے۔ سعودی عربیہ میں اسی تحریک کے پر جوش حامیوں کی حکومت ہے۔ دوسرے عرب ممالک میں بھی اس کے زبردست حامی و موید موجود ہیں۔ برصغیر میں دیوبندی مکتب فکر کی